

बुजुर्ग की हत्या का पर्दाफाश, आरोपी को गिरफ्तार किया

पहले शराब में जहर दिया, इसके बाद हथौड़े से वार किए थे

बुजुर्ग (निर्स)। बिसाऊ पुलिस ने 24 घंटे में ही निराधरुं के बुजुर्ग बजरंगलाल की हत्या का राजफाश कर दिया है। मामले में आरोपी को भी गिरफ्तार कर लिया है। यह हत्या यूपी से लड़कियां लाकर राजस्थान में पैसे लेकर उनकी शादियां करवाने के अवैध मानव तस्करी के घंथे से रोड़ा हटाने के लिए की गई थी। जिसके बाद पुलिस भी चौक गइ।

मामले का राजफाश करते हुए एएसपी ज्ञानचंद यादव ने बताया कि गुरुवार सुबह निराधरुं की जोड़ह में नर्सरी के गड्ढे में 60 वर्षीय बजरंगलाल का शव मिला था। इस संदर्भ में मृतक के बेटे राजेश ने अज्ञात के खिलाफ हत्या का मामला दर्ज कराया था। इस मामले में पुलिस ने तहकीकात शुरू की तो बजरंगलाल का ही पड़ोसी सुभाष पुत्र रणजीत जाट संदिग्ध लगा। जिसकी तलाश की गई तो पता चला कि वह रात को गांव आया था और यूपी जाने की फिराक है। जिस पर



बिसाऊ पुलिस ने बुजुर्ग बजरंगलाल की हत्या का राजफाश कर आरोपी को गिरफ्तार किया।

पुलिस ने घेराबंदी कर सुभाष जाट को पकड़ा और पूछताछ की तो उसने हत्या किया जाना कबूल कर लिया।

प्रारंभिक पूछताछ में सुभाष पुत्र रणजीत जाट ने बताया कि उसकी शादी यूपी की एक लड़की के साथ हुई है।

इसलिए वह अक्सर यूपी रहता है। साथ ही यूपी की लड़कियों की राजस्थान के लड़कों के साथ पैसे लेकर शादी

करवाता है। यही काम मृतक बजरंगलाल भी करता था। लेकिन कुछ समय से सुभाष के यूपी रहने के कारण बजरंगलाल का यह धंधा मंदा पड़ गया तो उसने यूपी के एक व्यक्ति से सुभाष पर हमला करवाया। सुभाष ने भी बजरंगलाल को रास्ते से हटाने का फैसला ले लिया। ताकि राजस्थान में वह अकेला यह व्यापार कर सके और बजरंगलाल इस व्यापार में उसको परेशान करे। वह यूपी से अपने घर आया। घर पर रखे फोन से बजरंगलाल को शराब पीने के लिए बुलाया। दोनों पहले शराब पी। इसके बाद उसने बजरंगलाल को शराब में जहर मिला दिया। जिससे बजरंगलाल बेहोश हो गया। सुभाष ने बजरंगलाल को एक गड्ढे में पटक दिया और हथौड़े से सिर पर दो वार किए। जिससे बजरंगलाल की मौत हो गई। घटना के बाद वह वापिस यूपी भागने के फिराक में था। लेकिन पकड़ा गया। पुलिस ने आरोपी सुभाष को गिरफ्तार कर लिया है।

दस लाख से अधिक के जेवर व नगदी चोरी

मालपुरा, (निर्स)। क्षेत्र के मोर थानान्तर्गत दतोब गांव में शांति चोरों ने रैकी कर सुने मकान के ताले तोड़ दस लाख से अधिक के सोने-चांदी के आभूषण व नगदी चोरी की वारदात को अंजाम दिया।

पीडित दशरथ सिंह बडवा ने बताया कि गुरुवार की सुबह वो अपने परिवारजनों के साथ जयपुर एक शादी समारोह में शिकस्त करने गये थे। देर रात को वापस अपने गांव दतोब लौटे तो मकान की खिड़कियां व दरवाजे के ताले टूटे मिले। मकान में देखने पर कमरों में सामान कपड़े आदि बिखारे मिले तब चोरी की वारदात का पता लगा।

चोरी की वारदात की सूचना मिलने पर शुक्रवार की सुबह पड़ोसी थाना पुलिस ने मकान व वारदात स्थल का मौका निरीक्षण कर खिड़की दरवाजों

■ छह लाख नगदी सहित 10 तोला सोना व एक किलो चांदी के आभूषण पार

सहित बिखरे सामान से फिरंग फ्रिंट सहित अन्य साक्ष्य जुटाये।

पीडित ने पुलिस को बताया कि अलमारी व बक्सों में रखी 6 लाख नगदी सहित तकरीबन 10 तोला सोना व 1 किलो चांदी के आभूषण सहित अन्य सामान चोर चुरा ले गये। गांव के बीच में मकान के ताले तोड़ इतनी बड़ी चोरी की वारदात होने की सूचना गांव सहित आसपास आम की तरह फैल गई। लोगों में सुरक्षा को लेकर दहशत का साया देखा गया।

मंदिर का दानपात्र तोड़ नगदी चुराई

भीलवाड़ा, (निर्स)। शंभूगढ़ थाना अंतर्गत अज्ञात चोरों ने मध्य रात्रि जंगपुरा पंचायत मुख्यालय के रघुनाथपुरा गांव में स्थित सगस जी महाराज के मंदिर में प्रवेश कर दानपात्र को सिरिया से अंत लगाकर तोड़ दिया एवं राशि ले उड़ी। गांव के ग्रामीण जब प्रातः दर्शन करने पहुंचे तो दानपात्र टूटा हुआ देखा। चोरी की सूचना गांव में आग की तरह फैल गई। ग्रामीण जन एकत्रित हो गए और दानपात्र का एक ढक्कन कुछ ही दूर रोड़ी स्थल पर मिला ग्रामीणों ने शंभूगढ़ थाने पर दूरभाष पर सूचना दी। सगस जी महाराज मंदिर पर सूचना पर पहुंची पुलिस ने मौका मुआयना किया। ग्रामीणों का कहना है कि यहाँ निरंतर इस नेशनल 148 हाइवे के समीप गांवों में अज्ञात चोरों के हौसले बुलंद हैं। विगत दिनों भी अज्ञात चोरों ने किसानों की बकरियां चुरा ले गए थे जिनका अभी तक पता नहीं चला।

बैंककर्मी बनकर एडवोकेट से ऑनलाइन ठगी

अजमेर, (कास)। शहर में ऑनलाइन ठगी की वारदातें रुकने का नाम नहीं ले रही हैं। शुक्रवार को ऐसा ही एक और मामला सामने आया है। क्रिश्चियन गंज थाने क्षेत्र में रहने वाले वकील से शांति ठग ने बैंक कर्मचारी बनकर ऑनलाइन ठगी की वारदात अंजाम दी। शांति ठग ने मोबाइल पर एप्लीकेशन डाउनलोड करवाकर 2 ट्रांजेक्शन के जरिए 1 लाख 18 हजार 290 बैंक खाते से निकाल लिए। पीडित वकील ने थाने में ठगी का मामला दर्ज करवाया है। पुलिस ने मामला दर्ज कर जांच शुरू कर दी है।

क्रिश्चियनगंज थाने के शास्त्री नगर निवासी वकील गुलजीत सिंह छाबड़ा ने रिपोर्ट में बताया कि उसने अपने मकान मालिक के बैंक अकाउंट में क्रिया व

■ शांति ठग ने एप्लीकेशन डाउनलोड करवाकर खाते से राशि निकाली

सिक्वोरिटी राशि 20 हजार रुपए अपने बैंक ऑफ बडोदा अकाउंट से ट्रांसफर किए थे। इस दौरान उसे अमाउंट ट्रांसफर मैसेज आया था। इसके बाद बैंक के नंबर पर कॉल किया लेकिन फोन नहीं लगा। वकील ने बताया कि उसने ऑनलाइन संचर करके बैंक का नंबर निकाला। कॉलर ने उसकी समस्या सुनी और पीडित से कहा कि उसके रजिस्टर्ड मोबाइल नंबर पर आधिकारी फोन करेंगे, कुछ मिनट

चंबल की बजरी से भरे तीन ट्रैक्टर-ट्रॉली जब्त

ट्रैक्टर-ट्रॉली ड्राइवर अंधेरे का फायदा उठाकर भाग गये

धौलपुर, (निर्स)। जिले में नए पुलिस अधीक्षक बृजेश ज्योति उपाध्याय ने कार्यभार सम्भालते ही बजरी कारोबारियों पर कड़ी कार्रवाई करने के निर्देश देते ही धौलपुर डीएसटी की टीम ने सात घंटे की कड़ी मशक्कत के बाद बजरी से भरे तीन ट्रैक्टर-ट्रॉली को जब्त किया है। रात 2 बजे से सुबह 9 बजे तक धौलपुर भरतपुर हाइवे पर की गई कार्रवाई के दौरान बजरी लेकर जा रहे ट्रैक्टर-ट्रॉली ड्राइवर अंधेरे का फायदा उठाकर भागने में कामयाब हो गए।

डीएसटी इंचार्ज घनश्याम सिंह की टीम और सैपक थाना पुलिस ने पहली कार्रवाई को अंजाम रात दो बजे दिया। जहां उन्होंने तस्वीरों के पास भरतपुर की ओर बजरी लेकर जा रहे ट्रैक्टर-ट्रॉली को रोकने का प्रयास किया तो ट्रैक्टर-ट्रॉली लेकर जा रहा ड्राइवर पुलिस को देखकर बजरी से भरी ट्रैक्टर ट्रॉली मौके पर छोड़कर भाग के निकला। सुप्रीम कोर्ट से प्रतिबंधित चंबल बजरी को लेकर की गई कार्रवाई के दौरान पुलिस और डीएसटी की टीम ने दूसरी कार्रवाई को सालेपुर गांव के पास अंजाम दिया। जहां ट्रैक्टर ट्रॉली चालक चंबल बजरी से भरे ट्रैक्टर को छोड़कर सरसों की



धौलपुर डीएसटी टीम ने बजरी से भरी तीन ट्रैक्टर-ट्रॉली जब्त की।

फसल का फायदा उठाकर भाग निकला। तीसरी कार्रवाई करते हुए सुबह 9 बजे सैपक पुलिस के साथ डीएसटी की टीम ने बसई नवाब पुलिस के पास से बजरी से भरे ट्रैक्टर-ट्रॉली को जब्त किया है। धौलपुर जिले के नवनियुक्त एएसपी

बृजेश ज्योति उपाध्याय ने पदभार ठाण करने के साथ ही जिले में अवैध खनन पर रोक लगाने के निर्देश दिए थे। जिसके अगले ही दिन डीएसटी की कार्रवाई के बाद बजरी कारोबारियों में हड़कंप मचा हुआ है।

आवारा कुत्तों ने भेड़ों पर हमला किया

भीलवाड़ा, (निर्स)। शाहपुरा जिला क्षेत्र के डाबला कचरा ग्राम पंचायत में बीती रात आवारा कुत्तों ने घर के पीछे बने बाड़े में सुसकर भेड़ों पर हमला कर दिया। हमले में दो दर्जन से अधिक भेड़ों की मौत हो गई है, दर्जन भर घायल है। सुबह कालू लाल बैरवा के परिवारों को जानकारी मिलने पर महिलाओं का रो-रो कर बुरा हाल हो गया।

स्थानीय सरपंच की सूचना पर पटवारी व पशु चिकित्सक मौके पर पहुंचे तथा घायल भेड़ों का उपचार किया। स्थानीय सरपंच ने पीडित परिवार को सहायता हेतु 41 हजार का चेक देकर की आर्थिक मदद की। इस दौरान ग्रामीण भी मौके पर पहुंच गए हैं। ग्रामीणों की भीड़ लगी हुई है। सोचा मिलते ही विधायक लालाराम बैरवा ने भी पीडित परिवार कालू लाल बैरवा से जानकारी ली तथा

चिकित्सा टीम को मौके के लिए रवाना किया तथा पीडित परिवार को सरकारी सहायता दिलाने के लिए प्रशासन को उचित कार्रवाई करने के निर्देश दिए।

श्रमिक ने की आत्महत्या

उदयपुर, (कास)। सविना थाना क्षेत्र में श्रमिक ने पेड़ पर फांसी लगा आत्महत्या कर ली। पुलिस से प्राप्त जानकारी के अनुसार गुरुवार को भीलवाड़ा फला कोल्यारी फलासिया हॉल उदयपुर निवासी पम्पु पारगी (22) पुत्र कालु ने पेड़ पर बीस फीट उंचाई पर फांसी लगा ली। सूचना मिलने पर पुलिस ने मौके पर पहुंच कर रेस्क्यू टीम को मदद से मृत को फंदे से नीचे उतारा। एएसआई चतरसिंह ने मृतक का पोस्टमार्टम करवा शव परिवारों को सौंपा।

सड़क दुर्घटना में खनन व्यवसायी की मौत

शंभूगढ़ थाना क्षेत्र का मामला

आसींद, (निर्स)। आसींद निकटवर्ती शंभूगढ़ थाना क्षेत्र के बालापुरा चौगहे पर शुक्रवार दोपहर में एक व्यक्ति की सामने से आ रहे खाले के ट्रक से एक्सीडेंट हो गया जिसमें एक व्यक्ति की मौके पर ही मौत हो गई।

कार ट्रक की सामने की भिड़ंत इतनी जबरदस्त थी कि कार के परछे उड़ गए। मौके पर सैकड़ों की संख्या में गाड़ियों सहित भीड़ जमा हो गई जिससे सड़क पर जाम लग गया। मृतक की पहचान भीलवाड़ा जिले के बिर्जौलिया निवासी विकास जैन (38) के रूप में हुई।

ग्रामीणों ने दुर्घटना की सूचना शंभूगढ़ थाने में दी पुलिस ने सड़क से भीड़ को हटाकर जाम खुलवाया। शंभूगढ़ पुलिस ने शव को कब्जे में लेकर एम्बुलेंस से आसींद सीपचसी पहुंचाया, पुलिस ने शव का पोस्टमार्टम करा शव परिवारों को सुपुर्द किया। ग्रामीणों ने बताया कि मृतक आसींद क्षेत्र में खनन व्यवसाय का काम करता था जो किसी काम को लेकर गुलाबपुरा जा रहा था।



हादसे में की कार के परछे उड़ गए।

हादसे में महिला की मौत, पुरुष घायल

मजदूरी पर जा रहे बाइक सवार क्रेन की चपेट में आ गये थे

जोधपुर, (कास)। रामराज नगर चौराहा के पास में हाइड्रो क्रेन की चपेट में आने से बाइक सवार महिला और पुरुष घायल हो गए। दोनों मजदूरों के लिए जा रहे थे। इन्हें उपचार के लिए एमडीएम अस्पताल में भर्ती करवाया गया। मगर महिला श्रमिक की मौत हो गई। वहीं पुरुष श्रमिक घायल हो गया। राजीव गांधी नगर पुलिस ने हाइड्रो के चालक के खिलाफ केस दर्ज किया है।

प्रतापनगर सदर के महादेव नगर संजय कॉलोनी गली नंबर 1 निवासी नाथूलाल पुत्र बाबूलाल की तरफ से रिपोर्ट दी गई। इसमें बताया कि उसकी

बहन 39 साल की चौथा बॉबे योजना की रहने वाली रेखा पत्नी राधेश्याम और साथी मजदूर मोहम्मद हारुण बाइक पर मजदूरी के लिए जा रहे थे। तब रामराज नगर चौराहा के पास में एक हाइड्रो क्रेन के चालक ने उन्हें चपेट में ले लिया। हादसे में दोनों बाइक से गिर गए और घायल हो गए। जिन्हें उपचार के लिए एमडीएम अस्पताल ले जाया गया। मगर उसकी बहन रेखा की उपचार के बीच मौत हो गई। पुलिस ने बताया कि शव का पोस्टमार्टम करवाने के बाद परिवार को सुपुर्द कर दिया गया।

दो टैंकर की हुई टक्कर में चालक की मौत

उदयपुर, (कास)। गोगुन्दा-पिण्डवाड़ा हाइवे पर गैस से भरे टैंकर ने आगे चल रहे दूसरे टैंकर को टक्कर मार दी। हादसे में एक टैंकर चालक की मौत हो गई जबकि एक चालक व खलासी घायल हो गए। पुलिस से प्राप्त जानकारी के अनुसार शुक्रवार को गोगुन्दा पिण्डवाड़ा हाइवे पर आबूरोड़ की तरफ से आ रहे गैस से भरे टैंकर ने आगे चल रहे केमिकल से भरे टैंकर को टक्कर मार दी। हादसे में केमिकल में फंसने से चालक सवाईमाधोपुर की मौत हो गई तथा दूसरे टैंकर का चालक खुणादरी खेरवाड़ा निवासी हरिशंकर पुत्र रामशंकर गुर्जर निवासी धमकला सवाईमाधोपुर की मौत हो गई तथा दूसरे टैंकर का चालक खुणादरी खेरवाड़ा निवासी हरिशंकर पुत्र कडुआजी गंभीर घायल हो गया।

अनियंत्रित पिकअप पलटी, दो महिलाओं की मौत

सगाई रस्म कर लौटते समय हुआ हादसा, एक दर्जन महिलाएं घायल

बौली, (निर्स)। क्षेत्र के मलारना डूंगर थाना अंतर्गत लालसोट-मथुरा मेगा हाइवे के बहेतड़ गांव ईदगाह मोड़ पर गुरुवार रात्रि को करीब तीन बजे एक पिकअप अनियंत्रित होकर पलट गई। जिससे दो महिलाओं की मौके पर ही मौत हो गई एवं करीब एक दर्जन महिला घायल हो गई।

इनामी बदमाश गिरफ्तार

उदयपुर, (कास)। शहर के सविना थाना क्षेत्र सीए सर्कल पर फायरिंग करने के मामले में फरार तीन हजार के इनामी बदमाश को पुलिस ने गिरफ्तार किया है। पीडित फिरोज अहमद पुत्र शमाशाह अहमद निवासी खांजीपीर बीडा सूरजपोल ने शहजाद सराड़ी व साथियों के खिलाफ सीए सर्कल पर फायरिंग कर जानलेवा हमला करने का प्रकरण दर्ज करवाया था। इस मामले में प्रकरण दर्ज होने पर जिला पुलिस अधीक्षक योगेश गोयल, अतिरिक्त पुलिस अधीक्षक लोकेन्द्र दादरवाल पुलिस उप अधीक्षक शिवा राजावत के सुपरविजन में सविना थानाधिकारी फूलचंद टेलर मय टीम ने फायरिंग के मामले में फरार तीन हजार रूपये के इनामी बदमाश अयूब शाह पुत्र हसन शाह निवासी गोसिया कॉलोनी निवासी अयूब शाह को तैतरडी चौराहा से डिटेन कर थाने लाकर प्रकरण के मामले में पूछताछ करने के बाद गिरफ्तार किया। आरोपी सूरजपोल पुलिस थाने का हिस्ट्रीशिटर है। मामले में अब तक मो. साजिद उर्फ टोनी व आशिफ खान बक्ष उर्फ बल्लू कटोरा, ईश्वर उर्फ सेतु को गिरफ्तार कर जेल भिजवाया जा चुका है।

पुलिस को सूचना दी। थोड़ी देर बाद ही पीछे से इसी गांव के पुरुषों की भरी पिकअप भी आ गई जिन्होंने मिलकर घायल व मृतकों को बाहर निकाला। पुलिस ने एंजल 108 में मृतक व घायल महिलाओं को मलारना डूंगर चिकित्सालय पहुंचाया जहां चिकित्सकों ने मुश्नी देवी व कमला देवी को मृत घोषित कर दिया एवं मीरा (55), जीतू (30), राजा (35), केडी बाई (50), सुनीता बाई (30), हेमलता (30), राजी देवी (25), कुष्णा देवी (35), अमरावती, ययासी देवी (47), कमला देवी (22), अर्चना देवी (29) मिर्जापुर घायल हो गए इनमें से चार गंभीर घायल महिलाओं को गंगपुर चिकित्सालय रेफर किया गया है अन्य घायलों का मलारना डूंगर चिकित्सालय में प्राथमिक उपचार किया गया। पुलिस ने शुक्रवार को दोनों मृतक महिलाओं का पोस्टमार्टम कर शव परिवारों के सुपुर्द कर दिया।

ग्राम विकास अधिकारी सुसाइड मामले में प्रदर्शन

भीलवाड़ा में ग्राम विकास अधिकारियों के प्रतिनिधि मंडल ने ज्ञापन सौंपा

भीलवाड़ा, (निर्स)। नीमकाथाना जिले की पंचायत समिति अजीतगढ़ की ग्राम पंचायत चौपलाटा में नव पदस्थापित ग्राम विकास अधिकारी ललित कुमार बेनीवाल के सुसाइड मामले में उत्तरदायी जनप्रतिनिधियों, कर्मचारियों एवं अधिकारियों को शीघ्र गिरफ्तार करने व मृतक के परिवार को राज्य सरकार से यथा संभव आर्थिक मदद दिलाने की मांग को लेकर प्रदर्शन कर बीडओ संघ के मार्फत मुख्यमंत्री, विभाग के मंत्री, मुख्य सचिव व अतिरिक्त मुख्य सचिव को ज्ञापन भेजे गए।

इसी क्रम में कोटडी पंचायत समिति के ग्राम विकास अधिकारियों के एक प्रतिनिधि मंडल ने भी विकास अधिकारी को ज्ञापन सौंपा। ज्ञापन में बताया कि नामकाथाना जिले की पंचायत समिति अजीतगढ़ की ग्राम पंचायत चौपलाटा में नव पदस्थापित

ग्राम विकास अधिकारी ललित कुमार बेनीवाल गरीब दलित परिवार का होनहार लड़का था जो आईआईटी कानपुर से गोल्ड मेडलिस्ट ग्रेजुएट होने के साथ दो बार यूपीएससी की मुख्य परीक्षा दे चुका था। वर्ष 2023 में ग्राम विकास अधिकारी पदस्थापित ललित कुमार को ग्राम पंचायत चिपलाटा के सरपंच मनोज गुर्जर, सरपंच के पिता एवं पूर्व सरपंच बीरबल गुर्जर, कनिष्ठ सहायक जयदेव, ग्राम पंचायत के ठेकेदार-एलडीसी पोखरमल एवं पंचायत समिति के अधिकारियों व कर्मचारियों द्वारा बहुत अधिक मानसिक प्रताड़ना दी गई। इस मानसिक प्रताड़ना का संपूर्ण विवरण ललित कुमार द्वारा पंचायत समिति के ग्रुप में स्वयं के मोबाइल से भेजे गए सुसाइड नोट में दर्ज है। ज्ञापन में बताया कि इस घटना के एक भी अभियुक्त की आज दिनांक

तक गिरफ्तारी नहीं हुई, जबकि आठ पेज के सुसाइड नोट, मोबाइल मैसेज और परिवारों के बयानों से सब कुछ स्पष्ट है कि यह आत्महत्या नहीं, अपितु कुछ प्रेक्षारियों द्वारा मानसिक प्रताड़ना देकर की गई हत्या है।

ज्ञापन में बताया कि इस ब्लॉक स्तरीय अधिकारियों के इस प्रकार की कार्यशैली तथा घटना से प्रदेश के 11 हजार ग्राम विकास अधिकारियों में आक्रोश व्याप्त है। ज्ञापन में बताया कि इस प्रकरण में अगर उचित कार्यवाही नहीं की गई तो सात माचों को पूरे प्रदेश के 11 हजार ग्राम विकास अधिकारियों द्वारा अनिश्चितकालीन कलमबंद असहयोग किया जाएगा। इस दौरान अध्यक्ष रमेश तेली, भरत तिवाड़ी, रोशन जमीर खान, मनोज कुमार, राजेश वैष्णव, राहुल काला, दयाशंकर मीणा, टीना माहेश्वरी सहित अधिकारी मौजूद रहे।

तीन मंजिला अवैध कॉम्प्लेक्स को ए.डी.ए. ने ध्वस्त किया

अजमेर, (कास)। अजमेर विकास प्राधिकरण की टीम ने शुक्रवार को सरकारी ओसीएफ भूमि पर अवैध निर्माण कर बनाए तीन मंजिला कॉम्प्लेक्स पर पीला पंजा चलाकर कार्रवाई करते हुए निर्माण को ध्वस्त

■ एडीए ने सरकारी ओसीएफ जमीन से ध्वस्त किया अवैध निर्माण

किया। उक्त सरकारी ओसीएफ की करीब 250 गज भूमि पर अवैध तीन मंजिला कॉम्प्लेक्स का निर्माण किया गया था। एडीए टीम को कार्रवाई के दौरान जिला पुलिस का अतिरिक्त जाब्ता भी तैनात रहा। उक्त अवैध निर्माण पर कार्रवाई करने के लिए बुधवार को भी



अवैध निर्माण ध्वस्त करने के दौरान पुलिस का अतिरिक्त जाब्ता तैनात रहा।

एडीए की टीम मौके पर पहुंची थी, लेकिन अतिरिक्त पुलिस जाब्ता नहीं मिलने के बाद टीम वापस लौट आई थी। अजमेर विकास प्राधिकरण के अवैध अतिक्रमण कार्रवाई टीम के तहसीलदार संदीप चौधरी ने बताया कि सरकारी ओसीएफ भूमि पर दिसेंबर में अवैध निर्माण की शिकायत मिली थी। जिस पर जिला

कलेक्टर और एडीए आयुक्त के निर्देश पर मामले में जांच की गई थी। गिरदावर की जांच में ओसीएफ की जमीन पर बिना स्वीकृति के अवैध निर्माण पाया गया। तहसीलदार संदीप चौधरी ने बताया कि दिसेंबर 2023 में भी अवैध निर्माण करने वाले व्यक्ति को पाबंद किया गया था, लेकिन निर्माण

कार्य जारी रखा रहा। जांच के बाद एडीए की धारा में एफआईआर दर्ज की गई थी। मामले में जांच के बाद कार्रवाई के निर्देश दिए थे। शुक्रवार को एडीए की टीम लोहागल पहुंची और एसीबी मशीन से उक्त तीन मंजिला अवैध निर्माण को तोड़ने की कार्रवाई की गई। इस दौरान इस दौरान पुलिस का अतिरिक्त जाब्ता तैनात रहा।